

ದೇವೀವೈಭವಾಶ್ಚರ್ಯಾಷ್ಟೋತ್ತರಶತದಿವ್ಯನಾಮಸ್ತೋತ್ರಮ್

{|| ದೇವೀವೈಭವಾಶ್ಚರ್ಯಾಷ್ಟೋತ್ತರಶತದಿವ್ಯನಾಮಸ್ತೋತ್ರಮ್ ||}

ಅಸ್ಯ ಶ್ರೀ ದೇವೀ-ವೈಭವ-ಆಶ್ಚರ್ಯ-ಅಷ್ಟೋತ್ತರಶತ-ದಿವ್ಯನಾಮಸ್ತೋತ್ರ-ಮಹಾಮನ್ತ್ರಸ್ಯ

ಆನಂದಭೈರವ ಋಷಿಃ | ಅನುಷ್ಠುಪ್ ಭಂಜಃ | ಶ್ರೀ ಆನಂದಭೈರವೀ

ಶ್ರೀಮಹಾತ್ರಿಪುರಸುಂದರೀ ದೇವತಾ |

ಕೂಟತ್ರಯೇಣ ಬೀಜ-ಶಕ್ತಿ-ಕೀಲಕಮ್ |

ಮಮ ಶ್ರೀ ಆನಂದಭೈರವೀ ಶ್ರೀಮಹಾತ್ರಿಪುರಸುಂದರೀಪ್ರಸಾದ-

ಸಿದ್ಧ್ಯರ್ಥೇ ಸಾನ್ನಿಧ್ಯಸಿದ್ಧ್ಯರ್ಥೇ ಜಪೇ ವಿನಿಯೋಗಃ |

ಕೂಟತ್ರಯೇಣ ಕರ-ಷಡಂಗನ್ಯಾಸಃ ||

ಭೂರ್ಭುವಃಸುವರೋಮಿತಿ ದಿಗ್ಬಂಧಃ

|| ಧ್ಯಾನಮ್ ||

ಕ್ಷಣತ್ಯಾಜ್ಞೇದಾಮಾ ಕರಿಕಲಭಕುಮ್ಭಸ್ತನನತಾ

ಪರಿಕ್ಷೀಣಾ ಮಧ್ಯೇ ಪರಿಣತಶರಚ್ಚಂದ್ರವದನಾ |

ಧನುರ್ಬಾಣಾನ್ ಪಾಶಂ ಸೃಣಿಮಪಿ ದಧಾನಾ ಕರತಲೈಃ

ಪುರಸ್ತಾದಾಸ್ತಾಂ ನಃ ಪುರಮಥಿತುರಾಹೋಪುರುಷಿಕಾ || ೧ ||

ಸುಧಾಸಿಂಧೋರ್ಮಧ್ಯೇ ಸುರವಿಟಪಿವಾಟೀಪರಿವೃತೇ

ಮಣಿದ್ವೀಪೇ ನೀಪೋಪವನವತಿ ಚಿಂತಾಮಣಿಗೃಹೇ |

ಶಿವಾಕಾರೇ ಮೃಗೈಃ ಪರಮಶಿವಪರ್ಯಂಜನಿಲಯಾಂ

ಭಜಂತಿ ತ್ವಾಂ ಧನ್ಯಾಃ ಕತಿಚನ ಚಿದಾನಂದಲಹರೀಮ್ || ೨ ||

|| ಪಂಚಪೂಜಾ ||

ಲಂ ಪೃಥಿವ್ಯಾತ್ಮಿಕಾಯೈ ಗಂಧಂ ಸಮರ್ಪಯಾಮಿ |

ಹಂ ಆಕಾಶಾತ್ಮಿಕಾಯೈ ಪುಷ್ಪೈಃ ಪೂಜಯಾಮಿ |

ಯಂ ವಾಯ್ವಾತ್ಮಿಕಾಯೈ ಧೂಪಮಾಘ್ರಾಪಯಾಮಿ ।
ರಂ ಅಗ್ನ್ಯಾತ್ಮಿಕಾಯೈ ದೀಪಂ ದರ್ಶಯಾಮಿ ।
ವಂ ಅಮೃತಾತ್ಮಿಕಾಯೈ ಅಮೃತಂ ಮಹಾನೈವೇದ್ಯಂ ನಿವೇದಯಾಮಿ ।
ಸಂ ಸರ್ವಾತ್ಮಿಕಾಯೈ ಸರ್ವೋಪಚಾರಾನ್ ಸಮರ್ಪಯಾಮಿ ॥

ಓಂ ಐಂ ಹ್ರೀಂ ಶ್ರೀಂ
ಪರಮಾನಂದಲಹರಿ ಪರಚೈತನ್ಯದೀಪಿಕಾ ।
ಸ್ವಯಂಪ್ರಕಾಶಕಿರಣಾ ನಿತ್ಯವೈಭವಶಾಲಿನೀ ॥ ೧ ॥

ವಿಶುದ್ಧಕೇವಲಾಖಂಡಸತ್ಯಕಾಲಾತ್ಮರೂಪಿಣೀ ।
ಆದಿಮಧ್ಯಾಂತರಹಿತಾ ಮಹಾಮಾಯಾವಿಲಾಸಿನೀ ॥ ೨ ॥

ಗುಣತ್ರಯಪರಿಚ್ಛೇತ್ರೀ ಸರ್ವತತ್ತ್ವಪ್ರಕಾಶಿನೀ ।
ಸ್ತ್ರೀಪುಂಸಭಾವರಸಿಕಾ ಜಗತ್ಸರ್ಗಾದಿಲಂಪಟಾ ॥ ೩ ॥

ಅಶೇಷನಾಮರೂಪಾದಿಭೇದಭೇದರವಿಪ್ರಭಾ ।
ಅನಾದಿವಾಸನಾರೂಪಾ ವಾಸನೋದ್ಯುತ್ಪ್ರಪಂಚಿಕಾ ॥ ೪ ॥

ಪ್ರಪಂಚೋಪಶಮಪ್ರಾಥಾ ಚರಾಚರಜಗನ್ಮಯೀ ।
ಸಮಸ್ತಜಗದಾಧಾರಾ ಸರ್ವಸಂಜ್ಞೇವನೋತ್ಸುಕಾ ॥ ೫ ॥

ಭಕ್ತಚೇತೋಮಯಾನಂತಸ್ವಾರ್ಥವೈಭವವಿಭ್ರಮಾ ।
ಸರ್ವಾರ್ಕರ್ಷಣವಶ್ಯಾದಿಸರ್ವಕರ್ಮದುರನ್ನರಾ ॥ ೬ ॥

ವಿಜ್ಞಾನಪರಮಾನಂದವಿದ್ಯಾ ಸಂತಾನಸಿದ್ಧಿದಾ ।
ಆಯುರಾರೋಗ್ಯಸೌಭಾಗ್ಯಬಲಶ್ರೀಕೀರ್ತಿಭಾಗ್ಯದಾ ॥ ೭ ॥

ಧನಧಾನ್ಯಮಣೀವಸ್ತ್ರ ಭೂಷಾಲೇಪನಮಾಲ್ಯದಾ ।
ಗೃಹಗ್ರಾಮಮಹಾರಾಜ್ಯಸಾಂರಾಜ್ಯಸುಖದಾಯಿನೀ ॥ ೮ ॥

ಸಪ್ತಾಂಗಶಕ್ತಿಸಮ್ಪೂರ್ಣಸಾರ್ವಭೌಮಫಲಪ್ರದಾ ।
ಬ್ರಹ್ಮವಿಷ್ಣುಶಿವೇಂದ್ರಾದಿಪದವಿಶ್ರಾಣನಕ್ಷಮಾ ॥ ೯ ॥

ಭುಕ್ತಿಮುಕ್ತಿಮಹಾಭಕ್ತಿವಿರಕ್ತದ್ವೈತದಾಯಿನೀ ।
ನಿಗ್ರಹಾನುಗ್ರಹಾಧ್ಯಕ್ಷಾ ಜ್ಞಾನನಿದ್ವೈತದಾಯಿನೀ ॥ ೧೦ ॥

ಪರಕಾಯಪ್ರವೇಶಾದಿಯೋಗಸಿದ್ಧಿಪ್ರದಾಯಿನೀ ।
ಶಿಷ್ಟಸಂಜ್ಞೇವನಪ್ರಾಥಾ ದುಷ್ಟಸಂಹಾರಸಿದ್ಧಿದಾ ॥ ೧೧ ॥

ಲೀಲಾವಿನಿರ್ಮಿತಾನೇಕಕೋಟಿಬ್ರಹ್ಮಾಣ್ಡಮಣ್ಡಲಾ ।
ಏಕಾನೇಕಾತ್ಮಿಕಾ ನಾನಾರೂಪಿಣ್ಯಾರ್ಥಜನೇಶ್ವರೀ ॥ ೧೨ ॥

ಶಿವಶಕ್ತಿಮಯೀ ನಿತ್ಯಶೃಂಗಾರೈಕರಸಪ್ರಿಯಾ ।
ತುಷ್ಣಾ ಪುಷ್ಣಾ ಪರಿಚ್ಛಿನ್ನಾ ನಿತ್ಯಯೌವನಮೋಹಿನೀ ॥ ೧೩ ॥

ಸಮಸ್ತದೇವತಾರೂಪಾ ಸರ್ವದೇವಾಧಿದೇವತಾ ।
ದೇವರ್ಷಿಪಿತೃಸಿದ್ಧಾದಿಯೋಗಿನೀಭೈರವಾತ್ಮಿಕಾ ॥ ೧೪ ॥

ನಿಧಿಸಿದ್ಧಿಮಣೀಮುದ್ರಾ ಶಸ್ತ್ರಾಸ್ತ್ರಾಯುಧಭಾಸುರಾ ।
ಛತ್ರಚಾಮರವಾದಿತ್ರಪತಾಕಾವ್ಯಜನಾಂಜ್ಞಿತಾ ॥ ೧೫ ॥

ಹಸ್ತಾಶ್ವರಥಪಾದಾತಾಮಾತ್ಯಸೇನಾಸುಸೇವಿತಾ ।
ಪುರೋಹಿತಕುಲಾಚಾರ್ಯಗುರುಶಿಷ್ಯಾದಿಸೇವಿತಾ ॥ ೧೬ ॥

ಸುಧಾಸಮುದ್ರಮಧ್ಯೋದ್ಯತ್ಸುರದ್ರುಮನಿವಾಸಿನೀ ।
ಮಣಿದ್ವೀಪಾಂತರಪ್ರೋದ್ಯತ್ಕದಂಬವನವಾಸಿನೀ ॥ ೧೭ ॥

ಚಿಂತಾಮಣಿಗೃಹಾಂತಸ್ಥಾ ಮಣಿಮಣ್ಣಪಮಧ್ಯಗಾ ।
ರತ್ನಸಿಂಹಾಸನಪ್ರೋದ್ಯಚ್ಛಿವಮಜ್ಜಾಧಿಶಾಯಿನೀ ॥ ೧೮ ॥

ಸದಾಶಿವಮಹಾಲಿಂಗಮೂಲಸಂಘಟ್ಟಯೋನಿಕಾ ।
ಅನ್ಯೋನ್ಯಾಲಿಂಗಸಂಘರ್ಷಕಣ್ಡಾಸಂಕ್ಷುಬ್ಧಮಾನಸಾ ॥ ೧೯ ॥

ಕಲೋದ್ಯದ್ಭಿನ್ನಕಾಲಿನ್ಯಾತುರ್ಯನಾದಪರಂಪರಾ ।
ನಾದಾಂತಾನಂದಸನ್ನಿಹಸ್ವಯಂವ್ಯಕ್ತವಚೋಽಮೃತಾ ॥ ೨೦ ॥

ಕಾಮರಾಜಮಹಾತನ್ತ್ರರಹಸ್ಯಾಚಾರದಕ್ಷಿಣಾ ।
ಮಹಾರಪಜ್ಞಕೋದ್ಭೂತಪ್ರೌಢಾಂತೋಲ್ಲಾಸಸುಂದರೀ ॥ ೨೧ ॥

ಶ್ರೀಚಕ್ರರಾಜನಿಲಯಾ ಶ್ರೀವಿದ್ಯಾಮನ್ತ್ರವಿಗ್ರಹಾ ।
ಅಖಣ್ಡಸಚ್ಚಿದಾನಂದಶಿವಶಕ್ತ್ಯಕರೂಪಿಣೀ ॥ ೨೨ ॥

ತ್ರಿಪುರಾ ತ್ರಿಪುರೇಶಾನೀ ಮಹಾತ್ರಿಪುರಸುಂದರೀ ।
ತ್ರಿಪುರಾವಾಸರಸಿಕಾ ತ್ರಿಪುರಾಶ್ರೀಸ್ವರೂಪಿಣೀ ॥ ೨೩ ॥

ಮಹಾಪದ್ಮವನಾಂತಸ್ಥಾ ಶ್ರೀಮತ್ತಿಪುರಮಾಲಿನೀ ।
ಮಹಾತ್ರಿಪುರಸಿದ್ಧಾಮ್ಬಾ ಶ್ರೀಮಹಾತ್ರಿಪುರಾಘ್ನಿಕಾ ॥ ೨೪ ॥

ನವಚಕ್ರಕ್ರಮಾದೇವೀ ಮಹಾತ್ರಿಪುರಭೈರವೀ ।
ಶ್ರೀಮಾತಾ ಲಲಿತಾ ಬಾಲಾ ರಾಜರಾಜೇಶ್ವರೀ ಶಿವಾ ॥ ೨೫ ॥

ಉತ್ಪತ್ತಿಸ್ಥಿತಿಸಂಹಾರಕ್ರಮಚಕ್ರನಿವಾಸಿನೀ ।

ಅರ್ಧಮೇರ್ವಾತ್ಮಚಕ್ರಸ್ಥಾ ಸರ್ವಲೋಕಮಹೇಶ್ವರೀ ॥ ೨೬ ॥

ವಲ್ಮೀಕಪುರಮಧ್ಯಸ್ಥಾ ಜಮ್ಬುವನನಿವಾಸಿನೀ ।

ಅರುಣಾಚಲಶೃಂಗಸ್ಥಾ ವ್ಯಾಘ್ರಾಲಯನಿವಾಸಿನೀ ॥ ೨೭ ॥

ಶ್ರೀಕಾಲಹಸ್ತಿನಿಲಯಾ ಕಾಶೀಪುರನಿವಾಸಿನೀ ।

ಶ್ರೀಮತ್ಕೈಲಾಸನಿಲಯಾ ದ್ವಾದಶಾಂತಮಹೇಶ್ವರೀ ॥ ೨೮ ॥

ಶ್ರೀಷೋಡಶಾಂತಮಧ್ಯಸ್ಥಾ ಸರ್ವವೇದಾಂತಲಕ್ಷಿತಾ ।

ಶ್ರುತಿಸ್ಮೃತಿಪುರಾಣೇತಿಹಾಸಾಗಮಕಲೇಶ್ವರೀ ॥ ೨೯ ॥

ಭೂತಭೌತಿಕತನ್ಮಾತ್ರದೇವತಾಪ್ರಾಣಹೃನ್ಮಯೀ ।

ಜೀವೇಶ್ವರಬ್ರಹ್ಮರೂಪಾ ಶ್ರೀಗುಣಾಢ್ಯಾ ಗುಣಾತ್ಮಿಕಾ ॥ ೩೦ ॥

ಅವಸ್ಥಾತ್ರಯನಿರ್ಮುಕ್ತಾ ವಾಗ್ರಮೋಮಾಮಹೀಮಯೀ ।

ಗಾಯತ್ರೀಭುವನೇಶಾನೀದುರ್ಗಾಕಾಳ್ಯಾದಿರೂಪಿಣೀ ॥ ೩೧ ॥

ಮತ್ಸ್ಯಕೂರ್ಮವರಾಹಾದಿನಾನಾರೂಪವಿಲಾಸಿನೀ ।

ಮಹಾಯೋಗೀಶ್ವರಾರಾಧ್ಯಾ ಮಹಾವೀರವರಪ್ರದಾ ॥ ೩೨ ॥

ಸಿದ್ಧೇಶ್ವರಕುಲಾರಾಧ್ಯಾ ಶ್ರೀಮಚ್ಚರಣವೈಭವಾ ॥ ೩೩ ॥

ಶ್ರೀಂ ಹ್ರೀಂ ಐಂ ಓಂ

ಕೂಟತ್ರಯೇಣ ಷಡಾಂಗನ್ಯಾಸಃ ।

ಭೂರ್ಭುವಃಸುವರೋಮಿತಿ ದಿಗ್ವಿಮೋಕಃ ।

ಪುನಃಧ್ಯಾನಮ್ |

ಪುನಃ ಪಞ್ಚಪೂಜಾ ||

Encoded and proofread by K S Ramachandran ramachandran_ksr at yahoo.ca

Please send corrections to sanskrit@cheerful.com

Last updated ತೆoday

<http://sanskritdocuments.org>

Devi Vaibhava Ashcharya Ashtottara Shata Divyanama Stotram Lyrics in Kannada PDF

% File name : devIvaibhavAshcharyaAShTottaraShataDivyanAmastotram.itx

% Category : aShTottaraShatanAma

% Location : doc_devii

% Language : Sanskrit

% Subject : philosophy/hinduism/religion

% Transliterated by : K S Ramachandran ramachandran_ksr at yahoo.ca

% Proofread by : K S Ramachandran ramachandran_ksr at yahoo.ca

% Latest update : December 12, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 14, 2015] at Stotram Website